



සමුපකාර සංවර්ධන දෙපාර්තමේන්තුව

සුටුරුව අපිවිරුත්තිත තිණියක්කளාම

DEPARTMENT OF COOPERATIVE DEVELOPMENT



දුරකථනය
තොගලපොසි
Telephon

011-2478873
011-2478874
011-2478876

නැ.පෙ.419, අංක 330, ගුනියන් පෙදෙස, කොළඹ 02
ත.පෙ.ඩී.419, තිල. 330, යුතියෙන් ප්‍රෝසේල්, කොළඹ 02

විද්‍යුත් තැබෑම
මිණුම්පත්සල
e-mail

info@coop.gov.lk
depcoopdev@gmail.com

P.O.Box 419, No. 330, Union Place, Colombo 02

රූපයේ
තොගලනක්ල
Fax

011-2478886
011-2478877

මෙහෙයු ආකෘතිය
සැක්‍රමක්
My No

ස.යං.දේ/බැංකු/2/4/9

මෙහෙයු ආකෘතිය
සැක්‍රමක්
Your No

වෛති අඩවිය
මිණුයත්තාම්
Web Site

www.coop.gov.lk

දිනය
තිකීත්
Date

2021.02. 03

නියාමන උපදෙස් - බැ/නි/ඒ/2021/05

සියලුම පළාත් සමුපකාර සංවර්ධන කොමිෂන්වරුන් වෙත,

සමුපකාර මූල්‍ය සේවා සම්ති/ සංගම සඳහා අලෙවිකරණ ක්‍රමවේදයන් හඳුන්වා දීම සහ ක්‍රියාත්මක කිරීම

1. හැඳින්වීම

මෙම නියාමන උපදෙස් පත්‍රිකාවේ අරමුණ වනුයේ දිවයිනේ සමුපකාර මූල්‍ය සේවා සම්ති වල පාරිභෝගික සේවාවන්, ගණුදෙනුකාර සංකෘත්තිය සහ කාර්යසාධනයන් ඉහළ නැංවීම සඳහා අලෙවිකරණ මූලධීරම සහ පරිවයන් උපයෝගී කර ගත හැකි ආකාරය පැහැදිලි කර දීමය.

2. අලෙවිකරණය යනු,

- ආයතනික අරමුණු සාක්ෂාත් කර ගැනීම සඳහා, පාරිභෝගිකයන් අතිශයීන් සංකෘත්තිමත් කෙරෙන ආකාරයට භාණ්ඩ සහ සේවා සම්පාදනාය කරමින්, පවත්නා තරගකාරී පරිසරය තුළ ඔවුන් දිගටම රඳවා ගනිමින් ආයතනයේ ලාභදායීත්වය සහ තිරසාරත්වය තහවුරු කර ගැනීමේ ක්‍රියාවලිය වේ.
- පාරිභෝගිකයා ගෙවන මිලට ඔහුව/ ඇයට විවිධ මෙන්ම, ආයතනයට ද සලසන සේවාව සඳහා ප්‍රමාණවත් අගයක් ලැබිය යුතු ය.
- අතිතයේ දී අලෙවිකරණය යනු, නිෂ්පාදිත දැනු විකිණීම සි. ඒ සඳහා ප්‍රවාරණය වැනි ක්‍රමෝපායන් වැදගත් වූවද වර්තමානයේ දී ප්‍රමුඛතාවක් දක්වනුයේ ගණුදෙනුකරු පිළිබඳව ය. ඔහු/ ඇය කෙතරම සංකෘත්තිමත් කළ ද පවත්නා තරගකාරී පරිසරය තුළ තරගකරුවන් වෙත ඇදි යාම වළකා ගනිමින් ගණුදෙනුකරු ව්‍යාපාරය තුළ අඛණ්ඩව රඳවා ගැනීම අලෙවිකරණයේ වැදගත් අපේක්ෂාවක් වේ.

3. අලෙවිකරණ විග්‍රහය (Marketing Mix)

පාරිභෝගිකයාට ආයතනයෙන් ලබා දෙන සේවාව/ හාණේඩ් අලෙවිකරණයේ දී “අලෙවි විග්‍රහය” ඉතා වැදගත් ය. එනම්,

- I. නිපැයුම - Product
- II. මිල - Price
- III. ස්ථානය - Place
- IV. ප්‍රචරණය - Promotion
- V. පාරිභෝගිකයා - People
- VI. සොතික සාක්ෂි - Physical Evidence
- VII. එලඳායිතාව - Productivity
- VIII. ක්‍රියාවලින් - Process

4. අලෙවිකරණ විග්‍රහය සමුපකාර මූල්‍ය සේවා සම්ති සඳහා උපයෝගී කර ගැනීම

1. නිපැයුම (Product) -

- මූල්‍ය සේවා සම්ති විසින් අලෙවිකරණ සිද්ධාන්ත ක්‍රියාත්මක කිරීමේදී පාරිභෝගික සංතෘත්තිය පිණිස නිසි ලෙස නිරමාණය කරන ලද නිපැයුම තිබිය යුතු ය. මූල්‍ය සේවාවට අදාළව නිපැයුම ප්‍රධාන වගයෙන් වර්ග දෙකක් වේ. එනම්, තැන්පත් සහ ණය මුදල් ය. නිපැයුම නිරමාණය කිරීමේදී පාරිභෝගික අවශ්‍යතා, වයස් කාණ්ඩය, වංත්තිය/ රකියාව, ප්‍රමත්තාවක් දක්වන අංශ, ජීවත් වන පරිසරය, ආර්ථික, සමාජයීය, දේශපාලනීක, තාක්ෂණික සහ නොතික පරිසරය තුළ වන වෙනස්කම් පිළිබඳව ද අවධානය යොමු කළ යුතු ය.
- විවිධ මූල්‍යායතනයන් විසින් දැනටමත් නිපැයුම සකස් කර සිය ගණුදෙනුකරුවන්ට සම්පාදනය කරන නිසා මූල්‍ය සේවා සම්තිවලට නිපැයුම සැකසීම අපහසු කාර්යයක් නොවේ. එහෙත් තරගකාරී ව්‍යාපාරික ලෝකයේ පවත්නා නිපැයුම තාවිකරණය කිරීම, අගය වැඩි කිරීම, උසස් කිරීම, තම ගණුදෙනුකරුවන්ට ගැලපෙන ආකාරයට සැකසීම වැදගත් ය.
- මේ සඳහා අලෙවි පර්යේෂකයන් සාර්ථක මෙවලමකි. නියැදියක් තෝරා ගෙන අලෙවි කිරීම මගින් පාරිභෝගික අවශ්‍යතා මැනාවින් අවබෝධ කර ගත හැකි වේ. නිපැයුම සංවර්ධන හෝ නිරමාණ කාණ්ඩයක් සිටීම අවශ්‍ය වන අතර, ඔවුන්ගේ ප්‍රධාන කාර්යයක් වන්නේ පාරිභෝගික අවශ්‍යතා පිළිබඳව තොරතුරු සහ දත්ත පද්ධතියක් යාවත්කාලීනව පවත්වා ගෙන යාමය. (MIS)
- තව නිපැයුම නිරමාණය කිරීමත්, පවත්නා නිපැයුම වඩාත් වර්ධනය කිරීමත්, කාලීනව පාරිභෝගික අවශ්‍යතා අනුව තාවිකරණය කිරීමත් අවශ්‍යය.

නිදුෂුනක් ලෙස, අතීතයේ දී නිඩු “වගා හෝ” නිපැයුම වර්තමානයේ දී ගොවීන් යදහා නව තාක්ෂණය උපයෝගී කර ගනිමින් හෝ කාඩ්පත්, විද්‍යුත් මූදල්, ගෙවීම කුම ආදිය ඇතුළත් කර නැව්කරණය කළ හැක.

- භදුන්වා දුන් නිපැයුම වල පාරිභෝගික ප්‍රතිචාර පසු විපරම කිරීම අත්‍යාවශ්‍ය ය. පාරිභෝගික පැමිණිලි, යෝජනා, අදහස් ආදිය අනුව අවශ්‍ය ප්‍රතිසංස්කරණයන් කළ යුතු වේ.

2. මිල (Price) –

- මිල තීරණය කිරීමේ දී පිරිවැය, ආයතනයේ ලාභ ආන්තිකය, පාරිභෝගිකයාට දැරීමට ඇති ගැකියාට සහ තරගකරුවන්ගේ මිල ගණන් සහ ආදේශකයන්ගේ මිල ගණන් ගැන අවධානය යොමු කළ යුතු ය.
- ආයතනයේ ලාභය මෙන්ම පාරිභෝගිකයාගේ සංක්ෂේපීය ද ගෙවන මිල මත රඳා පවතී.
- නාස්තිය සහ අන්තර් පිරිවැය වළකා ගනිමින් මිල වාසිදායක කළ හැකි ය.
- සේවාවේ ඉල්ලුම නමුකාවය ගෙවන් මිලට අනුව පාරිභෝගික ඉල්ලුමට ඇති වන බලපෑම මැනවින් අධ්‍යානය කළ යුතු ය. අනමු ඉල්ලුමකදී මිලට සාපේක්ෂව ඉල්ලුම වෙනස්වීම අඩු වුවද, නමු ඉල්ලුමකදී මිල වෙනස්වීම ඉල්ලුම අඩු වැඩි වීමට මෙන්ම පාරිභෝගිකයාගේ වියදම සහ ආයතනයේ ලාභය වෙනස් වීමට ද හේතු විය හැකි ය.
- පිරිවැය සහ මිල ප්‍රතිපත්තීය ආයතනයේ ජේජ්ස් කළමනාකාරීන්වය විසින් සකස් කර අධ්‍යක්ෂ මණ්ඩලයේ අනුමැතිය ලබා ගත යුත්තකි.

3. ස්ථානය (Place) –

- භාණ්ඩ/ සේවා අලෙවිකරණ ස්ථානය අතීතයේ දී බැංකු ගාබා වුවත්, වර්තමානයේ දී එය අන්තර්ජාලය, ජ්‍යෙෂ්ඨ දුරකථනය, ගෙවීම පද්ධති, ජ්‍යෙෂ්ඨ සේවාවන් ආදිය විය හැකි ය.
- පරිග්‍රය ගණුදෙනුකරුට සුවපහසු ස්ථානයක් වනවා මෙන්ම අන්තර්ජාලය, වෙබ් අඩවි, ඩිජිටල් ක්‍රමවේද ආදිය ද ගණුදෙනුකරුට බාධා වලින් තොරව පිවිසීමට හැකි විය යුතු ය.
- එමෙන්ම විද්‍යුත් ප්‍රවේශයන්, ආනුමණිකයන් වැනි උවදුරු වලින් සුරක්ෂිතව තිබිය යුතු ය.
- නව විද්‍යුත් ක්‍රමවේදයන් පිළිබඳ පාරිභෝගිකයන් මනාව දැනුවත් කළ යුතු ය. පරිගණක සාක්ෂරතාව අඩු පාරිභෝගිකයන් සිටින බව සමුපකාර මූලා සේවා සම්ති අවබෝධ කර ගෙන සිටිය යුතු ය.

4. ප්‍රවර්ධනය (Promotion) –

- දෙ ආකාර වේ. නව නිපැයුමක් හඳුන්වා දීම සඳහා මෙන්ම පවත්නා නිපැයුමක ජීවන වකුය අනුව පාරිභෝගිකයන් දැනුවත් කළ යුතු ය.
- ප්‍රවර්ධනයේ දී පිරිවැය ගැන සැලකිලිමත් විය යුතු ය. ප්‍රවර්ධන කණ්ඩායම ප්‍රහුණු කළ යුතු ය. ප්‍රවර්ධනයේ ප්‍රතිඵල පසු විපරම් කළ යුතු ය.
- ප්‍රවර්ධනය සඳහා උචිත මාධ්‍යය හඳුනාගෙන සිදු කළ යුතු ය.
- ප්‍රවර්ධන පිරිවැයට සාපේක්ෂව නිපැයුම ඉපයුම් පිළිබඳව ඉලක්ක අවශ්‍යය. ඒවා කළින් ප්‍රවර්ධනයේ ප්‍රතිඵල ඇගයීමට ලක් කළ යුතු ය.

5. පාරිභෝගිකයන් (People) –

- අලෙවිකරණයේ දී පාරිභෝගිකයන් දෙවර්ගයක් වේ. අභ්‍යන්තර පාරිභෝගිකයන් සහ බාහිර පාරිභෝගිකයන් ය.
- අභ්‍යන්තර පාරිභෝගිකයන් අභිජ්‍යෝගය (motivation) කළ යුතු අතර, බාහිර පාරිභෝගිකයන් සංකෘත්තිමත් කළ යුතු ය.
- පාරිභෝගිකයන් නොමැති නම් ව්‍යාපාරයක් ද නොමැති අතර, ව්‍යාපාරයේ අභ්‍යන්තර පාරිභෝගිකයන් දුරටත් එක් නම් බාහිර පාරිභෝගිකයන් ද දුරටත් වේ.
- පාරිභෝගිකයන් දෙවර්ගය පිළිබඳවම පසු විපරම් ඇගයීම කර සූදුසූ නිවැරදි කිරීම කළ යුතු ය.

6. හොතික සාක්ෂි (Physical Evidence) –

- පාරිභෝගිකයට අමතක වීම ස්වභාවයකි. එම නිසා මතක සිටීමේ ක්‍රමවේදයක් ලෙස හොතික සාක්ෂි වැදගත් ය. පාස් පොත, කැටය, කාඩ්පත ආදිය පාරිභෝගිකයාගේ මතකය රඳවා ගැනීමට උපකාරී වේ.
- SMS පණිවුඩ යැවීම, අන්තර්ජාලය හරහා නිපැයුම ගැන මතක් කරලීම කළ හැකි ය.
- ගණුදෙනුකරුගේ උපන් දිනය, විවාහ සංවත්සරය ආදියට සූහ පැතුම් එක් කිරීම ආදිය උදාහරණ වේ.

7. එලුදායිතාවය (Productivity) –

- අලෙවි විශ්‍යයට මැතකදී එකතු වූ සංකල්පයකි. සිදු කරන සැම ක්‍රියාවක්ම අවසානයේ ප්‍රතිඵල තිබිය යුතු ය.
- යෙදවුම් නිමැවුම් අනුපාත සලකා බැලිය යුතු ය.
- අඩු/ අවම සම්පත් ප්‍රමාණයකින් උපරිම/ ප්‍රශ්න නිමැවුම ලැබිය යුතු ය.
- ආයතනයේ සම්පත් නාස්ථිය වලුකාලමින් කටයුතු කළ යුතු ය.

නිදහසක් වගයෙන්, ග්‍රාමීය බැංකු තැන්පත් රස් කිරීමට පිරිවැයක් දරණ මූල්‍ය සමාගම එසේ රස් කළ තැන්පතු පුළු වියදමක් කර දිගු කළකට තමන් වෙත ලබා ගනී.

8. ක්‍රියාවලින් (Processes) –

- අලෙවිකරණයේදී සේවාවන් හෝ නිපැයුම් පාරිභෝගිකයා වෙත සම්පාදනය කිරීම හා සම්බන්ධව සියලුම ක්‍රියා කටයුතු (Actions) ක්‍රියාවලින් වේ. ක්‍රියාවලින් පුමට සහ සරල විය යුතු අතර එය පාරිභෝගිකයාට මිතුකිලි (Customer Friendly) විම අත්‍යවශ්‍යය.
- ග්‍රාමීය බැංකු කටයුතු සහ මූල්‍ය සේවා අලෙවිකරණයේ දී ක්‍රියාවලින් කෙරෙහි පහත සඳහන් ශ්‍රීතයන් වැදගත් වේ.
 - ගිණුම් විවෘත කිරීම, මුදල් තැන්පත් කිරීම සහ ආපසු ගැනීමේ ක්‍රියාවලිය.
 - ජය සහ උකස් අභිජකර ප්‍රධානය කිරීමේ ක්‍රියාවලිය.
 - ජය අයකිරීමේ ක්‍රියාවලිය.
 - ජලය, විදුලිය ආදි බිල්පත් ක්‍රියාවලිය.
 - බෙනත් කටයුතු.

5. සමුපකාර මූල්‍ය සේවා සම්ති සඳහා උපයෝගී කර ගත හැකි අලෙවිකරණ ක්‍රමෝපායන්

1. සම්ති විසින් අවධානය යොමු කළ යුතු නියාමන, ආර්ථික සහ සමාජයේ සාධක,
 - මනා ලෙස සැකසු අලෙවි සැලැස්මක් තිබේ.
 - සමුපකාර ප්‍රතිපත්තින්ට අනුකූල විය යුතු ය.
 - මහ බැංකුවේ නියාමන උපදෙස්, මහපෙන්වීම ගැන ප්‍රමුඛතාවක් දිය යුතු ය.
 - තරගකාරී මූල්‍යයන්නාවල උපක්‍රම ගැන සැලකිලිමත් විය යුතු ය.
 - රජය අවශ්‍ය ප්‍රතිපත්ති සහ රටේ මූල්‍ය ප්‍රතිපත්ති, අයවැය සහ ආර්ථික සැලසුම් වැදගත් ය.
 - තැන්පත් පිළිබඳව ප්‍රවාරණයන් කිරීමේ දී සැම විටම සත්‍ය, කළ හැකි දේ පමණක් ප්‍රවාරය කිරීම.

[එක්තරා ප්‍රදේශයක 15% තැන්පත් පොලී ගෙවන බවට විශාල ප්‍රවාරක ප්‍රවරුවක් තීබූ අතර, මාස කිහිපයකින් සම්තිය ද්‍රව්‍යීලතා අරුමුදයකට මුහුණ දී තැන්පත්කරුවන්ට සිය තැන්පතු ගෙවීමට නොහැකි විය]

 - ඉහු කළ නොහැකි පොරොන්දු ලබා දී පාරිභෝගිකයන් රවවීමට කටයුතු නොකිරීම.
 - සැම විටම විනිවිද්‍යාවයන් කටයුතු කිරීම.
 - ඒ ඒ ප්‍රදේශයේ සංස්කෘතිය, ප්‍රජාවගේ සාරධීම, අපේක්ෂාවන් ගැන සැලකිලිමත් විම.

[හිලට සමාගම ඉන්දියාවේ ශික්වරුන් සිටින ප්‍රදේශයක බලේඛ තල විකිණීමට ප්‍රචාරය සඳහා වියදම් කිරීම, ශ්‍රීලංකාතේ වැසියන්ට ශිතකරණ, ව්‍යුහමන සඳහා ප්‍රචාරය කිරීම]

- අලෙවිකරණ ක්‍රමෝපායන්හිදී බැඳීම පිළිගැටුම (Conflict of Interests) තත්ත්වයන් වළකා කටයුතු කිරීම.
- නිතර නිතර තම සම්තියේ නිපැයුම වල ගක්තින්, දුර්වලතා, අවස්ථා සහ තර්ජන පිළිබඳව සැලකිලිමත් වීම.
- මයිකල් පෝටරුගේ පංච බල ආකෘතිය ගැන සැලකිලිමත් වීම.
 - ❖ සැපයුම්කරුවන්ගේ බලය
 - ❖ ගණුදෙනුකරුවන්ගේ බලය
 - ❖ ආදේශක සැපයුම්කරුවන්ගේ බලය
 - ❖ නව ප්‍රවේශකයන්ගේ බලය
 - ❖ සමාන ව්‍යාපාර ඒකකයන්ගේ බලය
- අලෙවිකරණ ක්‍රමෝපායන් පිළිබඳව ජෝජ්ය කළමනාකාරීන්වයෙන් තොරතුරු වීමසා අධ්‍යක්ෂ මණ්ඩලය විවෘතව සාකච්ඡා කර තීරණ ගත යුතු ය.
- ජෝජ්ය කළමනාකාරීන්වය අධ්‍යක්ෂ මණ්ඩලයට අලෙවි ක්‍රමෝපායන් වාර්තා කිරීමට පෙර හැකි තරම් අනෙකුත් සේවකයන්ගේ, විශේෂයෙන්ම ග්‍රාමීය බැංකු කළමනාකරුවන්ගේ අදහස් වීමසා තීරණයන් ගත යුතු ය.
- සමස්ත වෙළෙඳපාල කොටස, නිපැයුම්වල සහභාගය කොපමණ ද?, වෙළෙඳපාල තුළ කිහිම් ස්ථානයක සිටී ද?, යන්න නිතර නිතර විශ්ලේෂණය කළ යුතු ය.
- ඇතැම් විට කිසියම් නිමැවුමක තමා වෙළෙඳපාල නායකයා වූවත්, මායිකව හෝ වාර්ෂිකව වර්ධන අනුපාතය ක්‍රමයෙන් සින වන්නේ නම් තුදුරු අනාගතයේ දී තමන්ට හිමි තැන වෙනත් ආයතනයකට/ තරගකරුවෙකුට හිමි විය හැකි ය. එම නිසා නිමැවුම් වර්ධන සිපුතාව (Growth Rate) මැනැවින් විශ්ලේෂණය කර, අපගමනයන්ට කඩිනම් විසඳුම් ගත යුතු ය.
- වර්ධන ප්‍රවණතාව සින වී ඇත්නම්, එයට හේතු (Why?), (What happen?) සහ නිවැරදි කිරීම සඳහා ගත යුතු තීරණ (How?) යන ක්‍රමවේදය අනුගමනය කළ යුතු වේ.

6. සමුපකාර මූලය සේවා ආයතන සම්පාදනය කරනුයේ මූලය සේවාවන් ය. එම නිසා ඒවා සැපයීමේ දී භාෂේච සපයන ආකාරයටම කළ නොහැකි ය.

සේවාවක ප්‍රධාන ලක්ෂණ

1. අස්ථාගාය බව (Intangibility)
 2. වෙන් කළ නොහැකි බව (Inseparability)
 3. විව්ලාතාව (Variability)
 4. නායා බව (Perishability)
- මෙම ලක්ෂණ සේවාවක, එනම්, තැන්පතු වල සහ ණය නිපැයුම්වල අන්තර්ගත වන හෙයින් සේවාවන් සම්පාදනයේ දී මේ ගැන අවධානය යොමු කළ යුතු වේ.
 - සේවාවක් දැකීම, ස්පර්ශය, දැනීමකින් යුත්ත නොවන නිසා ඒවායේ ඇති අස්ථාගායභාවය හේතුවෙන් සේවාව සපයන පාර්ශවයෙන් එය වෙන් කළ නොහැකි වේ. තවද, සේවාව විවිධාකාරය. එය සපයන පාර්ශවයේ දක්ෂතාව, කාර්යක්ෂමතාව අනුව ලබන පාර්ශවයට විවිධ ආකාරයේ සංවේදිතාවන් හට ගනී. එමෙන්ම, සේවාව සපයා අවසන් වූ විශය එහි කිහිවක් ඉතිරි නොවේ. නමුත්, බැංකු සේවාවන් සැපයු බවට සාක්ෂි ලෙස පාස්පොත්, නිය ලෙඛරයන්, පරිගණක පද්ධතිවල සටහන් ආදිය ඉතිරි වේ. භාෂ්චර්යක් හෝ වෙනත් වෙළඳ ද්‍රව්‍යයක් මෙන් සේවාව ගබඩා කර ගෙන සැපයිය නොහැකි නිසා සේවාව සපයන්නා එය දක්ෂ ලෙස, මතක සිටින ආකාරයට ක්‍රියා කළ යුතු ය.
 - සේවාව ලබන්නාට එය සපයන්නාගෙන් අයහපත් සේවාවක් ලැබේ එය මතක සිටිමෙන් ආයතනය පිළිබඳව වැරදි ප්‍රතිරූපයක් හට ගනී. එම නිසා සේවාවන් සැපයීමේ දී අභ්‍යන්තර ගණුදෙනුකරුවන් වන සේවකයන් ඉතාමත් සැලකිලිමත්ව සේවාවන් ලබා දිය යුතු ය.
 - ඔවුන් ආකර්ෂණීය ලෙස, පිරිසිදුව, නිසි ලෙස ඇද පැලද, ප්‍රියමනාපව සිටිම.
 - අප්‍රමාදව සේවය සැලකීම.
 - සිනාමුසු මුහුණ, සුහදතාව, හමුවන්නාට අපැහැදීමක් ඇති නොවන අපුරු සේවාව සැලකීම.
 - හොඳින් ආමන්තුණය, පිළිගැනීම, ආවාර කිරීම.
 - දුරකථනයට හොඳින් පිළිතුරු දීම.
 - බැංකු පරිග්‍රය තමාගේ නිවස ලෙස දැනෙන ආකාරයට කටයුතු කිරීම.
 - තම රාජකාරී ස්ථානය, මේසය, පරිගණකය ආදිය නිසි ලෙස තබා ගැනීම.
 - ගණුදෙනුකරුට ආවාර කර අසුන් ගැනීමට ඇරුයුම කිරීම.
 - සැම විටම කඩා කරන විට ගණුදෙනුකරුගේ නෙත් දෙස අවධානය යොමු කරමින් මද සිනාවකින් යුතුව කඩා කිරීම.
 - කිසිම විටක ව්‍යවහාර භාජාවේ ඇති නොගැලපෙන වවන වලින් ඇමතීම නොකළ යුතු ය. (ලද - මව්, උණ, වරෙන්, පලයන් ආදි වවන)
 - සාකච්ඡාව අවසානයේ ස්තුති කරන්න. ඔහු ඔබට ස්තුති කළහොත් You are Welcome, It's Pleasure යන උවිත වදනකින් යළි කෘතඳුතාව පළ කරන්න.

7. පැමිණිලි පිළිබඳව කටයුතු කිරීම

- ගණුදෙනුකරුවන්ගේ දුක් ගැනවිලි, පැමිණිලි ආදිය හාර ගැනීමට “පැමිණිලි හා යෝජනා පෙවියෙක්” තබන්න. එය දිනාපතා ගණුදෙනු අවසානයේ විවෘත කර අවසාන කටයුතු කරන්න.
- “Complaint is a Gift” පැමිණිලි ත්‍යාගයක් ලෙස සළකන්න. ඇතැම ආයතන පැමිණිලි වේදනා සේ සළකා බැහැර කරයි. මෙය පුදුසු නැත. පැමිණිල්ලකින් කෙරෙනුයේ ගණුදෙනුකරුට සිදු වූ කිසියම් දේශයක් නිසා එය ඔහු දිගටම රඳවා ගැනීමට අවසාන සාධකයකි. ඇතැම විට පැමිණිලි තොකර කෙළින්ම ආයතනය හැර යන ගණුදෙනුකරුවන් ද සිටී. පවතීන තරගකාරීන්වය හමුවේ ඒ සඳහා ඇති ඉඩකඩ අති විශාල ය. පැමිණිලි කළමනාකරණය කිරීම ඉතා අත්‍යවශ්‍ය ය. ඇතැම මූල්‍යායතනයන්හි සැම ගාබාවකම ගණුදෙනුකරුවන්ට දැන ගැනීම සඳහා ප්‍රධාන විධායක නිලධාරීන්ගේ හෝ මහජන සඛ්‍යතා නිලධාරීන්ගේ දුරකථන අංක ප්‍රදරුණය කර ඇත.

8. පාරිභෝගික සංත්‍යුතිය පිළිබඳව ප්‍රතිචාර අධ්‍යාපනය කිරීම.

Follow up and Appraise of Customers Satisfaction.

- පාරිභෝගිකයන්ගේ සංත්‍යුතිය පිළිබඳව කිසියම් ආකාරයක පසු විපරමක් කළ යුතු ය.
- ඇතැම ආයතන මේ සඳහා විද්‍යුත් උපකරණ හාවතා කරයි.
- සංකේත හාවතිය තුළින් ප්‍රශ්නාවලියක පහත සඳහන් සංකේත යොදා ප්‍රතිචාර ලබා ගත හැකි ය.

අතිශයින්

අත්‍යප්‍රශ්නිමත්



ඉතා නරකයි

මධ්‍යස්ථා



හොඳුන් නැ

ත්‍යුත්‍යාමත්



නරකත් නැ

අතිශයින්


සංත්‍යුතිමත්



ඉතා හොඳයි

- මෙම ප්‍රතිචාර අනුව ගණුදෙනු කර සේවාවේ නිරත පිරිස සඳහා ප්‍රහුණු කිරීම, සංවර්ධනය කිරීම ආදිය පුදුසු ය.

මෙම නියාමන උපදෙස් ඔබ පළාතේ සියලුම ග්‍රාමීය බැංකු සහ මූලා සේවා සමුපකාර සම්තිවලට/ සංගමවලට සන්නිවේදනය කිරීමටත්, ඔබ දෙපාර්තමේන්තුවේ කාර්ය මණ්ඩලයට අවබෝධ කර දී ඔවුන් විසින් සිදු කරනු ලබන සංවර්ධන සහ අධික්ෂණ කාර්යයන් මෙන්ම විගණන කටයුතු ද බෙහෙවින් සාරථක කර ගැනීමත් කළ යුතු බව කාරුණිකව සිහිපත් කරමු.



සුචිත්‍රා එස්. සිංහප්පලි,
සමුපකාර සංවර්ධන කොමිෂන් සහ
සමුපකාර සම්ති රෙඛීස්ට්‍රාර